

महाराष्ट्र विधानपरिषद
दिवसाच्या कामकाजाचा क्रम
गुरुवार, दिनांक २८ जुलै, २०१६
(सकाळी १०.०० ते ११.४५ वाजेपर्यंत)

लक्षवेधी सूचना — (म.वि.प. नियम १०१ अन्वये) -

(बुधवार, दिनांक २७ जुलै, २०१६ रोजीच्या दिवसाच्या कामकाजाच्या क्रमात दर्शविण्यात आलेल्या लक्षवेधी सूचना) — (अनुक्रमांक १ ते ७) -

(१) श्री. गोपीकिसन बाजोरिया, वि.प.स. पुढील तातडीच्या व सार्वजनिक महत्वाच्या बाबीकडे **मुख्यमंत्र्यांचे** लक्ष वेधतील :-

"अकोला महानगरपालिका दिनांक १ ऑक्टोबर, २००१ रोजी अस्तित्वात येणे, अकोला महानगरपालिका अस्तित्वात आल्यानंतर पालिकेचा सर्वच खर्च भागविण्याकरिता शासनाने भरघोस निधीची / खर्चाची तरतूद करणे गरजेचे असूनही शासनाकडून यासंदर्भात ठोस कार्यवाही न झाल्याने सद्यस्थितीत अकोला महानगरपालिकेचा कारभार आर्थिक संकटात असणे, शासनाने नविन महानगरपालिका अस्तित्वात आल्या तेव्हा त्यांना भरीव निधी दिलेला असणे परंतु अकोला महानगरपालिकेला निधी न दिल्यामुळे झालेला अन्याय, अकोला महानगरपालिकेला केंद्र शासनाकडून भूमिगत गटार योजना, एकात्मिक गृहनिर्माण व झोपडपट्टी सुधारणा योजना, रमाई योजना, आदि विविध योजनांकरिता येणारे अनुदान विहित मुदतीत प्राप्त होत असणे, परंतु शासनाकडून उपलब्ध होणारे अनुदान वेळेत उपलब्ध होत नसल्याने महानगरपालिकेचा कारभार अडचणीत येणे, पालिकेची स्वतंत्र पाणी पुरवठा योजना अस्तित्वात नसल्याने दर एक दिवसाआड पाणी पुरवठा केला जाणे, पालिकेतील कर्मचाऱ्यांना वेळेत वेतन न मिळाल्यामुळे तीन-चार कर्मचाऱ्यांनी आर्थिक विवंचनेमुळे केलेल्या आत्महत्या, कार्यालयीन कामकाजाकरिता निधीची तरतूद नसल्याने अनेक कामे प्रलंबित राहणे, तसेच "ड" वर्ग महानगरपालिकेची विकास नियंत्रण नियमावली तयार न झाल्यामुळे गेल्या चार वर्षांपासून महानगरपालिकेच्या क्षेत्रातील अनेक बांधकामे रखडलेली असणे, अकोला महानगरपालिकेच्या ढिसाळ कारभारामुळे अकोलावासियांमध्ये प्रचंड नाराजी / असंतोषाचे वातावरण पसरणे, याकडे शासनाचे होत असलेले अक्षम्य दुर्लक्ष, महानगरपालिकेचे उत्पन्नाचे स्रोत वाढविण्याची नितांत आवश्यकता, याकरिता शासनाने अकोला महानगरपालिकेला भरीव निधी देण्याची नितांत आवश्यकता, याबाबत शासनाची प्रतिक्रिया व भूमिका."

(२) सर्वश्री. नारायण राणे, संजय दत्त, किरण पावसकर, धनंजय मुंडे, सुनिल तटकरे, अॅड. राहुल नार्वेकर, सर्वश्री. नरेंद्र पाटील, हेमंत टकले, अॅड. निरंजन डावखरे, श्रीमती विद्या चव्हाण, सर्वश्री. आनंद ठाकूर, प्रकाश गजभिये, ख्वाजा बेग, वि.प.स. पुढील तातडीच्या व सार्वजनिक महत्वाच्या बाबीकडे **मुख्यमंत्र्यांचे** लक्ष वेधतील :-

"मुंबई महानगरपालिकेकडून करण्यात येणाऱ्या कोटयवधी रुपयांच्या रस्ते

कामात कंत्राटदार, पालिकेतील उच्चपदस्थ अधिकारी यांच्या संगनमताने घोटाळा झाल्याची उघडकीस आलेली बाब, मागील ३ वर्षात १००० कोटींचा भ्रष्टाचार झाला असून यावर्षी ३५२ कोटी रुपयांचा रस्ते कामातील गैरव्यवहार फक्त १४ कोटींचा दाखविण्याचा झालेला प्रयत्न, कंत्राटदारांना पाठीशी घालून लेखापालांसारख्या कनिष्ठ कर्मचाऱ्यांना झालेली अटक, मुंबईत कोणत्याही रस्त्याचे काम ठरवून दिलेल्या मापदंडानुसार झालेले नसणे, त्यात सरासरी ५३ टक्के अनियमितता असल्याचा गंभीर ठपका मुंबई महानगरपालिकेच्या आयुक्तांनी दिनांक २५ एप्रिल, २०१६ रोजी वा त्यासुमारास ठेवणे, या संदर्भातील चौकशी करून अहवाल सादर करण्यासाठी समिती स्थापन करण्यात येऊन या समितीने अहवाल मुंबईच्या महापौरांकडे सादर करणे, सन २०१५-१६ दरम्यान झालेल्या रस्त्यांच्या कामामध्ये मालाड रिझर्वर रोड (पी वॉर्ड), खडकपाडा रोड, गुरु गोविंदसिंग रोड (k वॉर्ड), वासरी हिल रोड (पी-दक्षिण), जयचंद कारवा रोड (पी-दक्षिण) इत्यादी रस्ते चाचणीमध्ये कमी दर्जाचे साहित्य वापरून बनविले असल्याचे निदर्शनास येणे, या निकृष्ट दर्जाच्या कामांमध्ये आर.पी.एस. इन्फ्राप्रोजेक्टस, आर.के.मधानी व महावीर इन्फ्रास्ट्रक्चर इ. कंपन्या दोषी असल्याचे आढळून येणे, अद्याप दोनशे रस्त्यांची चाचणी परिक्षा बाकी असणे, सदर रस्त्यांच्या कामांमध्ये अतिशय कमी दर्जाचे साहित्य वापरणे, नियमावलीचे तंतोतंत पालन न करणे, रस्त्यांच्या कामाच्या ठेकेवाटपातील अनियमितता, याद्वारे सुमारे रु.१५० करोडपेक्षा जास्त रकमेचा गैरव्यवहार झाल्याचे आढळून येणे, रस्ते कामात झालेल्या गैरकारभाराबाबत मुंबई महानगर पालिका प्रशासन व दोन्ही सत्तारूढ पक्ष जाणूनबुजून करीत असलेले दुर्लक्ष, त्यामुळे मुंबई शहरातील नागरिकांत पसरलेली तीव्र नाराजीची व असंतोषाची भावना, याबाबत राज्य शासनाने चौकशी करून मुंबई महानगर पालिकेच्या गलथान कारभाराबाबत चौकशी करून याप्रकरणी दोषी असलेल्यांवर कठोर कारवाई करण्याची आवश्यकता व याबाबत शासनाने करावयाची कार्यवाही व शासनाची प्रतिक्रिया."

(३) **सर्वश्री. चंद्रकांत रघुवंशी**, अशोक ऊर्फ भाई जगताप, संजय दत्त **वि.प.स.** पुढील तातडीच्या व सार्वजनिक महत्वाच्या बाबीकडे **मुख्यमंत्र्यांचे** लक्ष वेधतील :-

"नंदुरबार तालुक्यातील सुदंर्दे येथे पंचायत समितीच्या सभापती निवडीच्या वादातून दिनांक १४ जुलै, २०१६ रोजी माजी आमदार व त्यांच्या साथीदारांनी नवनिर्वाचित सभापती यांचे नातेवाईकांना जबर मारहाण करून त्यांना जीवे मारण्याची धमकी देणे, आदिवासी समाजाच्या महिला सभापती यांना त्रास देण्याच्या हेतूने काही समाजकंटकांकडून केबल टिव्हीच्या कनेक्शनचे वायर रोज रात्रीच्या वेळी तोडण्यात येऊन मोठ्या प्रमाणात नुकसान करण्यात येणे, याबाबतची तक्रार स्थानिक पोलीस स्टेशनला देऊनही या प्रकरणातील दोषींवर कोणतीच कारवाई करण्यात न येणे, याउलट त्याचा राग ठेऊन संबंधित विरोधकांनी सभापती यांच्या नातेवाईकांना मारहाण करणे, सभापती निवडीमुळे विरोधक त्यांच्यावर राग ठेऊन मोठ्या प्रमाणात त्यांना नाहक त्रास व नुकसान करण्याच्या हेतूने असे प्रकार करीत असल्याने स्थानिक जनतेत पसरलेली तीव्र असंतोषाची व नाराजीची भावना, या प्रकरणी राज्य शासनाने सखोल चौकशी करून परिसरातील कायदा व सुव्यवस्था वेशीवर टांगणाऱ्या दोषींवर कठोर

स्वरुपाची कारवाई करण्याची नितांत आवश्यकता व याबाबत शासनाची प्रतिक्रिया."

- (४) **सर्वश्री.संदिप बाजोरिया**, अनिल भोसले, अॅड.जयदेव गायकवाड, नरेंद्र पाटील, श्रीमती विद्या चव्हाण, सर्वश्री.हेमंत टकले, किरण पावसकर, आनंद ठाकूर, नागो गाणार, **वि.प.स.** पुढील तातडीच्या व सार्वजनिक महत्वाच्या बाबीकडे **मुख्यमंत्र्यांचे** लक्ष वेधतील :-

"दिनांक ३० जून, २०१६ रोजी वा त्यासुमारास यवतमाळ येथील (जि.यवतमाळ) पब्लिक स्कूल या शाळेत ४ अल्पवयीन मुलींवर लैंगिक अत्याचार झाल्याची घटना उघडकीस येणे, त्यामुळे तेथील नागरीकांत व पालक वर्गात पसरलेला तीव्र असंतोष, संबंधित शिक्षकांविरुद्ध कारवाई करण्याबाबत तेथील नागरीकांनी आंदोलने करुन सुध्दा पोलीसांचे त्याकडे झालेले दुर्लक्ष, दिनांक ३ जुलै, २०१६ रोजी तेथील नागरीकांनी संबंधित शिक्षकांना अटक करण्यासाठी मोर्च्याचे आयोजन केले असता पोलीसांनी सनदशीर मार्गाने आंदोलन करणाऱ्या जमावावर केलेला लाठीहल्ला तसेच हवेत केलेला गोळीबार, त्यामुळे यवतमाळ शहरात कायदा व सुव्यवस्थेचा गंभीर प्रश्न निर्माण झाला असून संबंधित शिक्षकांना त्वरीत अटक करुन त्यांचेविरुद्ध कारवाई करण्याबाबत शासनाने तातडीने केलेली वा करावयाची उपाययोजना व शासनाची प्रतिक्रिया."

- (५) **श्री. विजय ऊर्फ भाई गिरकर, वि.प.स.** पुढील तातडीच्या व सार्वजनिक महत्वाच्या बाबीकडे **गृहनिर्माण मंत्र्यांचे** लक्ष वेधतील :-

"राज्य शासनाच्या महाराष्ट्र गृहनिर्माण मंडळामार्फत सन २०१५ मध्ये केवळ विकलांगांसाठी काढण्यात आलेल्या घरांच्या सोडतीत कांदिवली शिंपोली येथील उच्च उत्पन्न गटातील म्हाडाच्या ०१/ए या इमारतीतील १०१ क्रमांकाच्या सदनिकेसाठी कळव्यात राहणारे व शासनाच्या सेवेत असलेले विकलांग दाम्पत्य श्री. दिनेश गोविंद पाटील यांचा नंबर लागणे, दिनांक १२ मे, २०१६ रोजी ताबा पत्र घेण्यासाठी म्हाडाच्या संबंधित अधिकाऱ्यांकडून म्हाडा मुख्यालयात त्यांना बोलविण्यात येणे, सदर सदनिकेसाठी तब्बल ७० लाख भरल्यानंतर त्यांना घराची चावी प्राप्त होणे, घरात प्रवेश केल्यानंतर सोडतीत मिळालेली सदनिका अत्यंत गलीच्छ टॉयलेट, तुटके वॉश बेसिन, जागोजागी गळतीने खराब झालेले छत व भिंती अशा अवस्थेतील असणे, सदनिकेचे विकलांग दाम्पत्यांना सोडतीच्या माध्यमातून वाटप करून त्यांची शासनाकडून करण्यात आलेली फसवणूक, याबाबत, त्यांनी संबंधित छायाचित्रांसह म्हाडाचे मुख्याधिकारी यांच्याकडे दिनांक २३ मे, २०१६ रोजी लेखी निवेदन दिल्यानंतरही म्हाडाकडून याबाबतीत काहीच कार्यवाही न होणे, याबाबत शासनाकडून तातडीने करावयाची कारवाई व शासनाची भूमिका."

- (६) **श्री.प्रकाश गजभिये, वि.प.स.** पुढील तातडीच्या व सार्वजनिक महत्वाच्या बाबीकडे **राज्य उत्पादन शुल्क मंत्र्यांचे** लक्ष वेधतील :-

"संपूर्ण महाराष्ट्र राज्यात अनेक वर्षांपासून विविध संघटना, पक्षाच्या कार्यकर्त्यांनी तसेच महिला संघटनांनी वेळोवेळी राज्यभर दारुबंदीसाठी आंदोलन करण्यात येणे व महिलांचा दारुबंदीसाठी आग्रह असणे, देशातील गुजरात, केरळ, आंध्रप्रदेश, हरियाणा, बिहार, तामिळनाडू, मिझोरम, नागालँड, मणिपूर राज्यात दारुबंदी

झाल्याने महाराष्ट्र राज्यातही दारुबंदी करण्याची मागणी वारंवार होणे, महाराष्ट्र राज्यात वर्धा जिल्ह्यात पूर्णपणे दारुबंदी असताना गडचिरोली व चंद्रपूर जिल्ह्यातही दारुबंदी झाल्याने अनेक कुटुंब दारुमुळे उद्ध्वस्त होण्यापासून वाचली तर तरुण पिढी दारुसारख्या मोठ्या नशेच्या आहारी जाण्यापासून वाचल्याने तेथील जनतेत आनंदाचे वातावरण निर्माण होणे, राज्यातील वर्धा, चंद्रपूर व गडचिरोली मागोमाग संपूर्ण राज्य दारुमुक्त करून राज्यातील करोडो कुटुंब व तरुणांना दारुसारख्या भयंकर नशेपासून दूर करण्याची मागणी राज्यातील जनतेतून होणे, तरीही दारुबंदीकडे सरकारने दुर्लक्ष करणे, त्यामुळे वेळप्रसंगी समाजामध्ये तसेच माणसा-माणसांमध्ये होत असलेले कलह, दारुच्या नशेमुळे होणारी हाणामारी तसेच तरुण पिढी, शालेय विद्यार्थी यांच्यामध्ये दारुचे व्यसनात होणारी प्रचंड वाढ, दारुच्या अतिसेवनाने जीवन उद्ध्वस्त होणे, तर सैराट सारख्या व अनेक चित्रपटांमध्ये दाखविण्यात आलेल्या अश्लिल दृश्यांमुळे विद्यार्थ्यांमध्ये होणारे बदल व त्यातून होणारे ऑनरकिलिंग, खून, बलात्कार, दरोडे, विनयभंग, महिलांवर क्रूर अत्याचार, आत्महत्या, विषारी दारुमुळे होणारे मृत्यू, विष पिऊन आत्महत्या करणे, राज्यात फक्त २६ जानेवारी, १५ ऑगस्ट, ३० जानेवारी, शहिददिन, १ मे, महाराष्ट्र दिन, २ ऑक्टोबर, आषाढी व कार्तिकी-एकादशी निमित्त शासनातर्फे संपूर्ण दिवस दारुबंदी ठेवण्यात येणे, तरीसुद्धा गैरमार्गाने दारुची मोठ्या प्रमाणात विक्री होणे, सर्वसामान्यांकडून डॉ.बाबासाहेब आंबेडकर जयंती, बुध्दजयंती, ईद मिलादुनब्बी, महावीर जयंती, रामनवमी, खिसमस, गुरुनानक जयंती, अण्णाभाऊ साठे जयंती या दिवशी ड्रायडे ठेवण्याची मागणी होत असणे, राज्यात उत्पादन शुल्क अधिकारी यांच्याकडे वरील दिवशी ड्रायडे ठेवण्याबाबत निवेदन देणे, त्यांच्या माध्यमातून, जिल्हाधिकाऱ्यांच्या माध्यमातून राज्य शासनाकडे या मागणीचा प्रस्ताव पाठविणे व महाराष्ट्र प्रोव्हिबिशन अॅक्ट, १९४९ मधील कलम ९ ए (२) (बी) व कलम २६ (बी) मध्ये सुधारणा करणे, याबाबत शासनाने केलेली वा करावयाची कार्यवाही व शासनाची प्रतिक्रिया."

(७) **सर्वश्री. सुनिल तटकरे**, किरण पावसकर, नरेंद्र पाटील, आनंद ठाकूर, हेमंत टकले, धनंजय मुंडे, **वि.प.स.** पुढील तातडीच्या व सार्वजनिक महत्वाच्या बाबीकडे **सामाजिक न्याय व विशेष सहाय्य मंत्र्यांचे** लक्ष वेधतील :-

"भारतरत्न डॉ.बाबासाहेब आंबेडकर यांच्या १२५ व्या जयंती निमित्त राज्य शासनानामार्फत विविध कार्यक्रम हाती घेण्यात आलेले असणे, महाड जिल्हा रायगड येथे भारतरत्न डॉ.बाबासाहेब आंबेडकर यांचे राष्ट्रीय स्मारक असणे, सन १९९६-९७ मध्ये तत्कालीन मुख्यमंत्र्यांचे हस्ते या स्मारकाचे भूमिपूजन झालेले असणे, स्मारकासाठी तत्कालीन सरकारने रुपये ८ कोटी निधी मंजूर करून त्यामध्ये वाचनालय, नाट्यगृह, अभ्यासिका, ऑडीटोरीयम, तरंग तलाव व डॉ.बाबासाहेब आंबेडकरांचा पुतळा इत्यादी बाबींसाठी खर्च करण्याचे नमुद केले असणे, सद्यस्थितीत राष्ट्रीय स्मारकाची वास्तु पुर्ण झाली असून अनेक बाबी अपूर्ण असणे, ऑडीटोरीयम व तरंग तलाव गेल्या पाच वर्षांपासून बंद असणे, या स्मारकाची देखभाल व दुरुस्ती बार्टी संस्था, पुणे यांच्याकडे असणे, सदरच्या स्मारकाची देखभाल पुणे येथील बार्टी संस्थेकडे असल्याने त्यांचे पुणे येथून व्यवस्थित सनियंत्रण न झाल्याने स्मारकाची दुरवस्था झाल्याचे स्थानिकांचे मत

असणे, या पार्श्वभूमीवर स्थानिक स्वराज्य संस्था किंवा नगरपालिका प्रशासन किंवा नगरपालिका यांच्याकडे हे स्मारक हस्तांतरित करण्याविषयी काही नागरिकांनी व स्वयंसेवी संस्थांनी शासनास निवेदनाद्वारे विनंती केलेली असणे, या हस्तांतरणाविषयी अद्याप कोणतीच कार्यवाही न झाल्याने व दिवसेंदिवस स्मारकाची दुरुवस्था होत असल्याने स्थानिक नागरिकांमध्ये निर्माण झालेला प्रचंड असंतोष, या प्रकरणाची शासनाने गंभीर दखल घेण्याची आवश्यकता व करावयाची कार्यवाही."

(८) श्री. धनंजय मुंडे, वि.प.स. पुढील तातडीच्या व सार्वजनिक महत्वाच्या बाबीकडे मुख्यमंत्र्यांचे लक्ष वेधतील :-

"ठाणे जिल्ह्यातील उल्हासनगर महानगरपालिकेच्या शहर विकास आराखड्याची आखणी चुकीच्या पध्दतीने करण्यात आल्याने स्थानिक नागरिकांमध्ये तीव्र संताप झाला असल्याची बाब माहे जुलै, २०१६ मध्ये वा त्यासुमारास निदर्शनास येणे, सन २०१० ते २०३५ या कालावधीसाठी दिनांक ०४ एप्रिल, २०१३ रोजी प्रकाशित झालेला सदर आराखडा सी.ई.टी.पी. विद्यापीठ, अहमदाबाद या राज्याबाहेरील संस्थेकडून तयार करून घेतलेला असणे, सदर आराखडा ऐतिहासिक पार्श्वभूमी, लोकसंख्या व निवास व्यवस्थेबाबतच्या गुणोत्तर प्रमाण निकष, उपलब्ध जमीन व सार्वजनिक सुविधांच्या समन्वयाचा सखोल अभ्यास न करता तयार केलेला असणे, उल्हासनगर महानगरपालिकेचे आयुक्त व नगररचना विभागातील अधिकारी यांचेच निर्देशाचे पालन करून गुगल व इंटरनेटवर उपलब्ध अप्रमाणित नकाशांच्या आधारेच सदर आराखडा तयार केलेला असणे, पुर्वीच्या आराखड्यातील अनेक महत्वाच्या व सार्वजनिक हिताच्या बाबी रद्द करून त्या ठिकाणी बिल्डरांच्या हिताच्या बाबी आराखड्यात समाविष्ट केलेल्या असणे, सन २०३० ची अनुमानित लोकसंख्या चुकीची गृहीत धरून महाराष्ट्र शासनाच्या प्रती हेक्टर ३०० निवास किंवा १२०० व्यक्ती हा निकष दुर्लक्षित केलेला असणे, अनेक खेळांची मैदाने, उद्याने, रूग्णालये, शाळा व बाजारपेठांच्या जागा बिल्डरांच्या हितासाठी ठेऊन आराखड्यात बदल केलेला असणे, उल्हासनगरातील नागरिकांनी प्रस्तुत उल्हासनगर शहर विकास आराखड्यास तीव्र विरोध व हरकती शासनास केलेल्या असणे, सोशल मिडीया, सामाजिक संस्था, व्यापारी संघटना अशा समाजातील सर्व स्तरांवरून सदर आराखड्यास विरोध असणे, उपरोक्त आक्षेप, हरकती विचारात न घेता उल्हासनगर शहर विकास आराखडा शासनाकडे मंजुरीकरीता प्रलंबित असणे, स्थानिक लोकप्रतिनिधींनी सदर आराखड्यास विरोध केलेला असणे, सदर आराखड्यावर निर्णय घेण्यापुर्वी तेथील लोकप्रतिनिधींशी व नागरिकांशी विचारविनिमय करून सदर आराखडा मंजूर करणेबाबत होत असलेली मागणी, यासर्व प्रकरणी शासनाने करावयाची कार्यवाही व शासनाची भूमिका."

(दुपारी १२.०० वाजता)

एक : प्रश्नोत्तरे -

(क) तारांकित प्रश्न.

(ख) तारांकित प्रश्नाची अधिक माहिती सभागृहाच्या पटलावर ठेवणे-

शालेय शिक्षण मंत्री : "राज्यातील खाजगी माध्यमिक शाळेतील कर्मचाऱ्यांच्या आकृतिबंधाबाबत" या विषयावरील डॉ.सुधीर तांबे, डॉ.अपूर्व हिरे, श्री.विक्रम काळे, श्री.अमरसिंह पंडित, श्री.अब्दुल्लाखान दुराणी, श्री.दत्तात्रय सावंत, श्री.सतिश चव्हाण, विधानपरिषद सदस्य यांच्या तारांकित प्रश्न क्रमांक १४९६२ ला दिनांक २२ मार्च, २०१६ रोजी अनुपूरक प्रश्नोत्तराच्या वेळी दिलेल्या आश्वासनानुसार अधिक माहिती सभागृहाच्या पटलावर ठेवतील.

दोन : शासकीय विधेयक —

विधानसभेने संमत केल्याप्रमाणे — विधेयक विचारात घेणे -

"सन २०१६ चे वि.स.वि क्रमांक ३५ - महाराष्ट्र (द्वितीय पुरवणी) विनियोजन विधेयक, २०१६"

तीन : कागदपत्रे सभागृहासमोर ठेवणे.

(क) उच्च व तंत्र शिक्षण मंत्री : (१) "महाराष्ट्र विना अनुदानित खाजगी व्यावसायिक शैक्षणिक संस्था (प्रवेश व शुल्क यांचे विनियमन) अधिनियम, २०१५ मधील कलम ३ च्या पोट-कलम १ व २ अन्वये अधिसूचना क्र. संकीर्ण. २०१५/ सीआर क्र. २५२/टीई-४, दिनांक १६ जून, २०१५ अधिक्रमण करून अनुसूचीच्या स्तंभ (३) मधील अनुसूची क,ख,ग मध्ये पाठ्यक्रम प्रसिध्द करणारी अधिसूचना क्रमांक टीईएम. २०१५ / सीआर ५३६/टीई-४, दिनांकित ११ मार्च, २०१६" सभागृहासमोर ठेवतील.

(२) "महाराष्ट्र विना अनुदानित खाजगी व्यावसायिक शैक्षणिक संस्था (पूर्ण वेळ व्यवसायिक पदव्युत्तर तांत्रिक पाठ्यक्रमांना द्यावयाच्या प्रवेशाचे

विनियमन) नियम, २०१६ प्रसिध्द करणारी अधिसूचना क्रमांक टीईएम - २०१५ / सीआर ५३६/ टीई-४, दिनांकित ११ मार्च, २०१६" सभागृहासमोर ठेवतील.

(३) "महाराष्ट्र विनाअनुदानित खाजगी व्यावसायिक शैक्षणिक संस्था (पूर्णवेळ व्यावसायिक पदवीपूर्व तांत्रिक पाठ्यक्रमांच्या प्रवेशाचे विनियमन) नियम, २०१६ प्रसिध्द करणारी अधिसूचना क्रमांक टीईएम- २०१५ / सीआर ५३६/टीई-४, दिनांकित ११ मार्च, २०१६" सभागृहासमोर ठेवतील.

(४) "महाराष्ट्र विनाअनुदानित खाजगी व्यावसायिक शैक्षणिक संस्था (पूर्ण वेळ व्यावसायिक तांत्रिक पदविका पाठ्यक्रमांच्या प्रवेशाचे विनियमन) नियम, २०१६ प्रसिध्द करणारी अधिसूचना क्रमांक टीईएम- २०१५ / सीआर ५३६/टीई-४, दिनांकित ११ मार्च, २०१६" सभागृहासमोर ठेवतील.

(ख) जलसंपदा मंत्री : "गोदावरी मराठवाडा पाटबंधारे विकास महामंडळ, औरंगाबाद यांचा सन २०१४-२०१५ या वर्षाचा वार्षिक अहवाल" सभागृहासमोर ठेवतील.

(ग) सार्वजनिक आरोग्य मंत्री : "विदर्भ, मराठवाडा आणि उर्वरित महाराष्ट्र यासाठी विकासमंडळे आदेश, २०११ मधील नियम ८ अन्वये सार्वजनिक आरोग्य विभागाची सन २०१०-२०११ व सन २०११-२०१२ या वित्तीय वर्षाची योजनांतर्गत (अविभाज्य भागासह) योजनांवरील वैधानिक विकास मंडळनिहाय तरतुद व प्रत्यक्ष खर्चाचा तपशील" सभागृहासमोर ठेवतील.

चार : "लोकलेखा समितीचा अकरावा अहवाल सादर करणे."

पाच : "अशासकीय विधेयके व ठराव समितीचे प्रत्यूत्त सादर करणे."

- सहा : (क) म.वि.प.नियम ९३ अन्वये सूचना — असल्यास.
(ख) म.वि.प.नियम ९३ अन्वये सूचनांची निवेदने — असल्यास.
सात : म.वि.प. नियम १०१ - अ अन्वये विशेष उल्लेख - (असल्यास).

- मध्यंतर -

आठ : शासकीय विधेयके —

(क) विधानसभेने संमत केल्याप्रमाणे - विचार, खंडशः विचार व संमत करणे.

(१) "सन २०१६ चे वि.स.वि. क्रमांक २७ - महाराष्ट्र महानगरपालिका (सुधारणा) विधेयक, २०१६"

(अ) विधेयक प्रवर समितीकडे पाठविण्याबाबत श्री.धनंजय मुंडे, वि.प.स. यांचा प्रस्ताव :-

"सन २०१६ चे वि.स.वि. क्रमांक २७ - महाराष्ट्र महानगरपालिका (सुधारणा) विधेयक, २०१६ विधानपरिषदेची सहमती घेऊन विधानपरिषदेच्या १२ सदस्यांच्या प्रवर समितीकडे त्यावरील प्रतित्वस्त सहा महिन्यांच्या आत सादर करण्याचा अनुदेश देऊन विचारार्थ पाठविण्यात यावे."

(ब) विधेयक प्रवर समितीकडे पाठविण्याबाबत सर्वश्री.प्रकाश गजभिये, शरद रणपिसे, वि.प.स. यांचा प्रस्ताव :-

"सन २०१६ चे वि.स.वि. क्रमांक २७ - महाराष्ट्र महानगरपालिका (सुधारणा) विधेयक, २०१६ विधानपरिषदेची सहमती घेऊन विधानपरिषदेच्या १० सदस्यांच्या प्रवर समितीकडे त्यावरील प्रतित्वस्त सहा महिन्यांच्या आत सादर करण्याचा अनुदेश देऊन विचारार्थ पाठविण्यात यावे."

(२) "सन २०१६ चे वि.स.वि. क्रमांक २६ - महाराष्ट्र महानगरपालिका आणि महाराष्ट्र नगरपरिषदा, नगरपंचायती व औद्योगिक नगरी (सुधारणा) विधेयक, २०१६"

(अ) विधेयक प्रवर समितीकडे पाठविण्याबाबत श्री.धनंजय मुंडे, वि.प.स. यांचा प्रस्ताव :-

"सन २०१६ चे वि.स.वि. क्रमांक २६ - महाराष्ट्र महानगरपालिका आणि महाराष्ट्र नगरपरिषदा, नगरपंचायती व औद्योगिक नगरी (सुधारणा) विधेयक, २०१६ विधानपरिषदेची सहमती घेऊन विधानपरिषदेच्या १२ सदस्यांच्या प्रवर समितीकडे त्यावरील प्रतित्वस्त सहा महिन्यांच्या आत सादर करण्याचा अनुदेश देऊन विचारार्थ पाठविण्यात यावे."

(ब) विधेयक प्रवर समितीकडे पाठविण्याबाबत सर्वश्री.प्रकाश गजभिये, शरद रणपिसे, वि.प.स. यांचा प्रस्ताव :-

"सन २०१६ चे वि.स.वि. क्रमांक २६ - महाराष्ट्र महानगरपालिका आणि महाराष्ट्र नगरपरिषदा, नगरपंचायती व औद्योगिक नगरी (सुधारणा) विधेयक, २०१६ विधानपरिषदेची सहमती घेऊन विधानपरिषदेच्या १० सदस्यांच्या प्रवर समितीकडे त्यावरील प्रतिवृत्त सहा महिन्यांच्या आत सादर करण्याचा अनुदेश देऊन विचारार्थ पाठविण्यात यावे."

(३) "सन २०१६ चे वि.स.वि. क्रमांक २९ - महाराष्ट्र जिल्हा परिषद व पंचायत समिती (दुसरी सुधारणा) विधेयक, २०१६"

(अ) विधेयक प्रवर समितीकडे पाठविण्याबाबत श्री. धनंजय मुंडे, वि.प.स. यांचा प्रस्ताव :-

"सन २०१६ चे वि.स.वि. क्रमांक २९ - महाराष्ट्र जिल्हा परिषद व पंचायत समिती (दुसरी सुधारणा) विधेयक, २०१६ विधानपरिषदेची सहमती घेऊन विधानपरिषदेच्या १२ सदस्यांच्या प्रवर समितीकडे त्यावरील प्रतिवृत्त सहा महिन्यांच्या आत सादर करण्याचा अनुदेश देऊन विचारार्थ पाठविण्यात यावे."

(ब) विधेयक प्रवर समितीकडे पाठविण्याबाबत श्री. शरद रणपिसे, वि.प.स. यांचा प्रस्ताव :-

"सन २०१६ चे वि.स.वि. क्रमांक २९ - महाराष्ट्र जिल्हा परिषद व पंचायत समिती (दुसरी सुधारणा) विधेयक, २०१६ विधानपरिषदेची सहमती घेऊन विधानपरिषदेच्या १० सदस्यांच्या प्रवर समितीकडे त्यावरील प्रतिवृत्त सहा महिन्यांच्या आत सादर करण्याचा अनुदेश देऊन विचारार्थ पाठविण्यात यावे."

(४) "सन २०१६ चे वि.स.वि. क्रमांक २५ - महाराष्ट्र जलसंपत्ती नियमन प्राधिकरण (सुधारणा) विधेयक, २०१६"

(अ) विधेयक प्रवर समितीकडे पाठविण्याबाबत श्री. धनंजय मुंडे, वि.प.स. यांचा प्रस्ताव :-

"सन २०१६ चे वि.स.वि. क्रमांक २५ - महाराष्ट्र जलसंपत्ती नियमन प्राधिकरण (सुधारणा) विधेयक, २०१६ विधानपरिषदेची सहमती घेऊन विधानपरिषदेच्या १२ सदस्यांच्या प्रवर समितीकडे त्यावरील प्रतिवृत्त सहा महिन्यांच्या आत सादर करण्याचा अनुदेश देऊन विचारार्थ

पाठविण्यात यावे."

- (ब) विधेयक प्रवर समितीकडे पाठविण्याबाबत श्री. शरद रणपिसे, वि.प.स. यांचा प्रस्ताव :-

"सन २०१६ चे वि.स.वि. क्रमांक २५ - महाराष्ट्र जलसंपत्ती नियमन प्राधिकरण (सुधारणा) विधेयक, २०१६ विधानपरिषदेची सहमती घेऊन विधानपरिषदेच्या १० सदस्यांच्या प्रवर समितीकडे त्यावरील प्रतिवृत्त सहा महिन्यांच्या आत सादर करण्याचा अनुदेश देऊन विचारार्थ पाठविण्यात यावे."

- (५) "सन २०१६ चे वि.स.वि. क्रमांक ३२ - महाराष्ट्र महानगर प्रदेश विकास प्राधिकरण विधेयक, २०१६"

- (अ) विधेयक प्रवर समितीकडे पाठविण्याबाबत श्री. धनंजय मुंडे, वि.प.स. यांचा प्रस्ताव :-

"सन २०१६ चे वि.स.वि. क्रमांक ३२ - महाराष्ट्र महानगर प्रदेश विकास प्राधिकरण विधेयक, २०१६ विधानपरिषदेची सहमती घेऊन विधानपरिषदेच्या १२ सदस्यांच्या प्रवर समितीकडे त्यावरील प्रतिवृत्त सहा महिन्यांच्या आत सादर करण्याचा अनुदेश देऊन विचारार्थ पाठविण्यात यावे."

- (ब) विधेयक प्रवर समितीकडे पाठविण्याबाबत श्री. शरद रणपिसे, वि.प.स. यांचा प्रस्ताव :-

"सन २०१६ चे वि.स.वि. क्रमांक ३२ - महाराष्ट्र महानगर प्रदेश विकास प्राधिकरण विधेयक, २०१६ विधानपरिषदेची सहमती घेऊन विधानपरिषदेच्या १० सदस्यांच्या प्रवर समितीकडे त्यावरील प्रतिवृत्त सहा महिन्यांच्या आत सादर करण्याचा अनुदेश देऊन विचारार्थ पाठविण्यात यावे."

- (ख) विधानसभेने संमत केल्यास - विचार, खंडशः विचार व संमत करणे.

"सन २०१६ चे वि.स.वि. क्रमांक २४ - महाराष्ट्र कृषि उत्पन्न पणन (विकास व विनियमन)(सुधारणा) विधेयक, २०१६"

नऊ : (क) सर्वश्री. माणिकराव ठाकरे, धनंजय मुंडे, शरद रणपिसे, सुनिल तटकरे, नारायण राणे, हेमंत टकले, संजय दत्त, जयंत पाटील, सुभाष झांबड, सतिश चव्हाण, अशोक ऊर्फ भाई जगताप, रामराव वडकुते, अॅड.रामहरी रुपनवर, सर्वश्री. प्रकाश गजभिये, चंद्रकांत रघुवंशी, जयवंतराव जाधव, प्रा.जोगेन्द्र कवाडे, सर्वश्री.संदिप बाजोरिया, अब्दुल्लाखान दुर्गाणी, आनंदराव पाटील,

विक्रम काळे, अमरनाथ राजूरकर, अनिल भोसले, सतेज ऊर्फ बंटी पाटील, अॅड.निरंजन डावखरे, श्रीमती हुस्नबानू खलिफे, श्री.नरेंद्र पाटील, डॉ.सुधीर तांबे, सर्वश्री. अनिल तटकरे, हरिसिंग राठोड, ख्वाजा बेग, जगन्नाथ शिंदे, **वि.प.स. यांचा म.वि.प. नियम २६० अन्वये प्रस्ताव -**

"राज्यात ३ ते ४ वर्षांपासून अनियमित पावसामुळे महाराष्ट्रातील विशेषतः विदर्भ, मराठवाडा व महाराष्ट्रातील अन्य दुष्काळी भागात होत असलेली सततची नापीकी, तसेच शेतमालाला भाव न मिळणे, यामुळे शेतकऱ्यांची खालावलेली आर्थिक स्थिती, परिणामी मोठ्या प्रमाणात होत असलेल्या शेतकऱ्यांच्या आत्महत्या, यावर्षी खरीप हंगामात आर्थिक दृष्ट्या शेतकरी प्रचंड अडचणीत सापडणे, या परिस्थितीत बँकांना पुनर्गठनाचे शासनाने सूचित करूनही शेतकऱ्यांना कर्ज न मिळणे, मोठ्या प्रमाणात शेतकरी कर्जापासून वंचित असणे, शेतकऱ्यांनी काढलेल्या विम्याचा पुरेसा लाभ न होणे, ५० टक्क्यापेक्षा कमी आणेवारी असलेल्या गावांना शासनाने मदत जाहिर करूनही आर्थिक मदत न मिळणे, त्यातच विमा कंपन्यांनी प्रिमियमचे वाढविलेले दर, विम्याच्या प्रिमियममधून अल्पभूधारकांना सवलती पासून वंचित ठेवणे, चालू वर्षी खरीप हंगामाकरिता बियाणांचा तुटवडा, वाढलेले दर त्यातच अनेक कंपन्यांनी निकृष्ट दर्जाच्या बियाणांची केलेली विक्री, चालू हंगामात विम्याची रक्कम भरण्याची अंतिम मुदत ३१ जुलै पर्यंत असल्याने ती वाढविण्याची असलेली गरज, या सर्व परिस्थितीमुळे शेतकऱ्यांची खालावलेली आर्थिक परिस्थिती पाहता व शेतकऱ्यांच्या आत्महत्येचे वाढलेले प्रमाण लक्षात घेता राज्यातील शेतकऱ्यांना संपूर्ण कर्ज माफी याबाबत शासनाने करावयाची उपाययोजना विचारात घेण्यात यावी."

(ख) (बुधवार, दिनांक २७ जुलै २०१६ रोजीच्या दिवसाच्या कामकाजाच्या क्रमात दर्शविण्यात आलेला म.वि.प. नियम २६० अन्वये प्रस्ताव) – डॉ.(श्रीमती) नीलम गोऱ्हे, श्री. विजय ऊर्फ भाई गिरकर, अॅड. अनिल परब, प्रा.अनिल सोले, सर्वश्री.गोपीकिसन बाजोरिया, प्रविण दरेकर, रविंद्र फाटक, गिरीशचंद्र व्यास, सुजितसिंह ठाकूर, विनायक मेटे, श्रीमती स्मिता वाघ, डॉ.अपूर्व हिरे, **वि.प.स. यांचा म.वि.प. नियम २६० अन्वये प्रस्ताव**

"राज्यात शासकीय रुग्णालयाचे श्रेणीवर्धन करणे, गुणवत्तापूर्ण रुग्णसेवा पुरविणे, याबाबत विविध योजना राबविण्यात येणे, राज्यातील कोकण व डोंगराळ प्रदेशात तसेच आत्महत्याग्रस्त जिल्ह्यांमध्ये वॉक इन इंटरव्यूद्वारे वैद्यकीय अधिकाऱ्यांची पदे भरणे सुरू करणे, गरोदर मातांना घर ते रुग्णालय व रुग्णालय ते घर जाण्यासाठी "वात्सल्य रुग्ण वाहिका" योजना कार्यान्वित करणे, दिनांक २ ऑक्टोबर, २०१६ पासून महात्मा ज्योतिबा फुले जीवनदायी योजना कार्यान्वित करण्यात येणार असणे, त्याअंतर्गत आजारांची संख्या २७६ वरून ११०० पर्यंत आणि खर्चाची दिड लाखांची मर्यादा दोन लाखांपर्यंत वाढविण्याचे प्रस्तावित असणे, दिनांक २ ऑक्टोबर, २०१६ पासून

बाळासाहेब ठाकरे अपघात विमा योजना कार्यान्वित करण्यात येणार असणे, कॉलेज ऑफ फिजिशियन अँड सर्जन अंतर्गत राज्यातील सर्व जिल्हा रुग्णालयांमध्ये पदव्युत्तर अभ्यासक्रम सुरू करणे, कर्करोग टाळण्यासाठी तंबाखू सेवन नियंत्रण उपक्रम राबविण्यात येणे, राज्यभर जलयुक्त शिवार योजना राबविण्याचे शासनाचे धोरण पूर्णत्वाने फलद्रूप होणे, सद्यःस्थितीत शिवारे भरभरून वाहत असल्याचे चित्र गावोगाव दिसून येणे, याबाबत शासनाने केलेली वा करावयाची कार्यवाही विचारात घेण्यात यावी."

दहा : अर्धा-तास चर्चा — म.वि.प. नियम १२ अन्वये (बैठकीच्या शेवटी) -

(१) अॅड. जयदेव गायकवाड, वि.प.स. पुढील सार्वजनिक महत्वाच्या बाबींवर चर्चा उपस्थित करतील.

"स्वातंत्र्यापूर्वी राज्यातील पूर्वाश्रमीचे महारांना इनाम म्हणून तत्कालीन राज्यकर्त्यांकडून जमीनी देण्यात आलेल्या असणे, स्वातंत्र्योत्तर काळात या महार वतन जमीनीवर बेकायदेशीररित्या जमीनदार व सावकारांकडून मूळ मालकांची फसवणूक करून त्या जमिनी स्वतःच्या ताब्यात घेतली जाणे, या सर्व प्रकारामुळे महार वतन अॅक्ट तथा अॅबॉलेशन अॅक्टचे उल्लंघन होणे, तत्कालीन मुख्यमंत्री. कै. शंकरराव चव्हाण यांनी १९७६ ला बेकायदेशीर हस्तांतरण रद्द करून मुळ मालकांना जमीन परत करण्याचे आदेश दिलेले असणे, तसेच सन १९८३-८४ मध्ये गठीत केलेल्या गुलाबराव पाटील अभ्यास समितीने (महार वतन) दिलेला अहवाल व शिफारशीची अंमलबजावणी करण्यात न येणे, महार वतनदारांच्या हक्काची जमीन त्यांना परत हस्तांतरित करण्याच्या दृष्टिने शासनाने याबाबत तातडीने करावयाची कार्यवाही व उपाययोजना."

(२) श्री.हरिसिंग राठोड, वि.प.स. पुढील सार्वजनिक महत्वाच्या बाबींवर चर्चा उपस्थित करतील.

"राज्यात बंजारा समाजाच्या तसेच विमुक्त जाती भटक्या जमाती समाजाच्या तांडा-वस्तीला सर्व सुविधा मिळण्याकरिता वसंतराव नाईक तांडा सुधार योजना सुरू करणे, परंतू मागील दोन वर्षांच्या काळामध्ये या समितीला जिल्हानिहाय अध्यक्ष पद न मिळणे, तसेच गाव-खेडे, तांडे निवडण्याचे अधिकार अधिकाऱ्यांना देण्यात येणे, यामुळे तांडे वस्तीवर अधिकाऱ्याचे दुर्लक्ष होणे, करीता जिल्हानिहाय अध्यक्ष नेमण्याबाबत शासनाने करावयाची कार्यवाही वा उपाययोजना."

विधान भवन,
मुंबई,
दिनांक : २७ जुलै, २०१६.

उत्तमसिंग चव्हाण,
सचिव,
महाराष्ट्र विधानपरिषद.